

۱۹ دسمبر ۱۹۷۳ء

خطبہ جمعہ

تشد و تعوذ کے بعد حضرت خلیفۃ المسیح ایمہ اللہ تعالیٰ نے مندرجہ ذیل آیت کی تلاوت فرمائی۔

وَ لَمَّا جَاءَهُمْ كِتَابٌ مِّنْ عَنْ رَبِّهِ أَكْفَرُوا بِمَا مَعَهُمْ وَ كَانُوا مِنْ قَبْلِ يَسْتَغْفِرُونَ
عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ (البقرۃ: ۹۰)

اور پھر فرمایا۔

انسان میں ایک مرض ہے جس میں یہ ہمیشہ اللہ کا باغی بن جاتا ہے اور اللہ کے رسول اور نبیوں اور اس کے اولوالہزموں اور ولیوں اور صدیقوں کو جھٹلاتا ہے۔ وہ مرض عادت، رسم و رواج اور دم نقد ضرورت یا کوئی خیالی ضرورت ہے۔ یہ چار چیزیں۔ میں نے دیکھا ہے چاہے کتنی نصیحتیں کرو جب وہ اپنی عادات کے خلاف کوئی بات دیکھے گا یا رسم کے خلاف یا ضرورت کے خلاف، تو اس سے بچنے کے لئے کوئی نہ کوئی عذر تلاش کرے گا۔

میں نے کئی آدمیوں کو دیکھا ہے۔ ان کو کسی برائی یا بدعاوٰت سے منع کیا جاوے تو وہ جواب دیتے ہیں کہ ہم کتنی نیکیاں کرتے رہتے ہیں۔ یہ بدعاوٰت ہوئی تو کیا۔ معلوم ہوتا ہے وہ بدی ان کو بدی نہیں معلوم ہوتی۔

انجیاء اور خلفاء اور اولیاء اور ماموروں کی مخالفت کی یہی وجہ ہے۔ یہ قرآن کریم آیا اور اس نے ان کی کتابوں کی تصدیق کی اور وہی پہلے لوگوں سے بیان کیا کرتے تھے۔ مگر جب قرآن شریف آیا کَفَرُوا بِهِ انہوں نے اس کا انکار کر دیا۔ فَلَعْنَةُ اللَّهِ عَلَى الْكَافِرِينَ تو اللہ سے وہ بعید ہو گئے۔ ایک آدمی جب جھوٹ بولنے لگتا ہے تو پہلے تو مخاطب کو کہتا ہے کہ میری بات کو جھوٹا نہ سمجھنا۔ میں تمہیں حق حق بتاتا ہوں۔ میں تو جھوٹ کو لعنتی سمجھتا ہوں۔ مگر ہوتا دراصل وہ خود ہی جھوٹا ہے۔ بِئْسَمَّا اشْتَرَوْا بِهِ أَنفُسَهُمْ (البقرة: ٩٦) یہ بہت بڑی بات ہے۔ وہ اللہ کا انکار کرتے ہیں صرف بغاوت کی وجہ سے۔

داؤد و سلیمانؑ کا انکار کیا اور ان کی مخالفت کی اس وجہ سے ان پر لعنت پڑی اور وہ تترپتہ ہو گئے۔ ہسپانیہ میں اللہ کی مخالفت ہوئی۔ ان پر عذاب اللہ نازل ہوا۔ مسلمانوں کو وہاں سے نکال دیا گیا۔ صرف عمدہ عمدہ کتابیں لے جانے کی اجازت دی گئی۔ مگر ان کتابوں کے تینوں جماز جو انہوں نے بھرے تھے بع آدمیوں کے غرق کر دیئے گئے۔ بغداد میں احکام اللہ کا مقابلہ کیا گیا تو ان کا نام و نشان اٹھادیا۔ لَهُمْ دَارُ السَّلَامِ عِنْدَ رَبِّهِمْ (الانعام: ٣٨) کے تفاؤل پر اس کا نام دار السلام رکھا گیا تھا۔

یہودیوں نے مسیح کی مخالفت کی۔ ان کو نکلوڑے نکلوڑے کر دیا گیا اور ان پر غضب پر غضب نازل ہوا۔ ان کی کتاب میں لکھا تھا کہ اگر تم آخری نبی کو مان لو گے تو تم کو اجر ملے گا اور تم کو نجات دی جاوے گی۔ مگر انہوں نے نہ مانا اس لئے ان کو عذاب میں ہو گا۔

وَإِذَا قِيلَ لَهُمْ إِيمُونَ بِمَا أَنْزَلَ اللَّهُ (البقرة: ٩٢) اور جب ان کو کما جاوے کہ اس کتاب کو مانو جس کو اللہ نے اتارا ہے تو وہ کہتے ہیں کہ ہم اس کو مانتے ہیں جو ہمارے اوپر اتاری گئی۔ حالانکہ وہ بھی ایک حق ہے۔

فرمایا اگر تم اس کو مانے والے ہوئے تو تم نبیوں کا مقابلہ کیوں کرتے؟ وہ اگر کہیں کہ ہم ان کو نبی نہیں سمجھتے تو فرمایا کہ موسیؑ بھی تو توحید لائے تھے۔ تم نے ان کا کیوں انکار کیا اور ان کے پیچھے پھرزا بنا لیا۔ اور اگر وہ کہیں کہ موسیؑ چلے گئے تھے، ہمیں غلطی لگ گئی تو فرمایا وَإِذَا حَذَنَا مِنْتَاقُكُمْ وَرَفَعْنَا فَوَقَكُمُ الصُّورُ (البقرة: ٩٣) کہ ہم نے تم سے پا عمد لیا تھا جس کو تم نے توڑ دیا۔ اچھا اگر تم عاقبت کو اپنے لئے سمجھتے ہو تو لڑائی میں اس کا پتہ لگ سکتا ہے۔ آؤ لڑائی کر کے دیکھ لو۔

یہ لڑائی کو کبھی پسند نہیں کریں گے کیونکہ یہ اپنی کروتیں جانتے ہیں اور یہ بہت لمبی لمبی عمریں چاہتے ہیں اور یہ چاہتے ہیں کہ ان کو ہزار ہزار سال کی عمریں دی جاویں۔

کشمیر میں میں نے دیکھا ہے کہ دعا دیتے وقت ”یک صد و بست سال زی“ کہتے ہیں اور ایرانی ”ہزار سال بڑی“۔ اور پنجابیوں نے تو حد ہی کر دی۔ یہ کہتے ہیں ”رب کرے توں لکھ سو وہیاں جیوندا رہیں“۔ اللہ تعالیٰ فرماتا ہے عمریں کس کام کی ہیں۔ لمبی عمر ہو جانے سے انسان دوزخ سے نہیں بچ سکتا۔ **وَاللَّهُ بِصِيرٌ بِمَا تَعْمَلُونَ** (البقرة: ۹۷) اللہ تو تمہارے اعمال کا واقف ہے۔ ان رسولوں، عادتوں اور ان دم نقد ضرورتوں اور خیالی ضرورتوں کو اللہ کے نام پر قربان کر دو۔ یہ کیا چیز ہیں؟ شوت والا کیا کر سکتا ہے؟ ہم نے طب میں دیکھا ہے۔ طب والوں نے اس کے لئے اوسط پچیس منٹ رکھی ہے۔ صرف پچیس منٹ کی خاطر خدا کو ناراض کر دینا!

بد معاملگیاں ترک کر دو۔ وقت کو ضائع نہ کرو۔ اللہ تم پر رحم کرے۔

(الفضل جلد انبیاء ۲۸، ۲۳ دسمبر ۱۹۹۳ء صفحہ ۱۵)

